



گورنر KATHY HOCHUL

فوری ریلیز کے لیے: 2025/12/29

گورنر HOCHUL نے اعلان کیا ہے کہ ریاست بھر میں تیراکی تک محفوظ رسائی بڑھانے کے لیے NY SWIMS کے دوسرے دور کے دوران \$67 ملین سے زیادہ رقم مختص کر دی گئی ہے

**NY SWIMS کی فنڈنگ کے دو راؤنڈز کے دوران، پوری نیو یارک ریاست میں تیراکی تک محفوظ رسائی آگے بڑھانے والے 57 منصوبوں کو \$200 ملین دیے جا چکے ہیں**

اس سے میونسپل اور بغیر منافع کام کرنے والی آبی سہولیات میں بہتری کی مدد و معاونت ہو رہی ہے؛ ایوارڈز کی مکمل فہرست یہاں دیکھیں

یہ گورنر Hochul کے "ان پلگ اینڈ پلے" اقدام کا ایک جزو ہے جو خاندانوں کی حوصلہ افزائی کرتا ہے کہ وہ فعال رہیں اور بیرونی فضاء سے لطف اندوز ہوں

گورنر Kathy Hochul (کیتھی ہوکل) نے آج اعلان کیا کہ نیو یارک سٹیٹ وائیڈ انویسٹمنٹ ان مور سوئمنگ (New York Statewide Investment in More Swimming, NY SWIMS) اقدام کے دوسرے دور کے ذریعے ریاست نیو یارک میں 21 منصوبوں کو فنڈ کرنے کے لیے \$67 ملین سے زیادہ کی کیپٹل گرانٹس دی گئی ہیں۔ NY SWIMS اقدام، جسکی نگرانی ریاست نیو یارک کا دفتر برائے پارکس، تفریح اور تحفظ تاریخ (New York State Office of Parks, Recreation and Historic Preservation) کرتا ہے اور اس کا انتظام ریاست نیو یارک کی اقامتی اتھارٹی (Dormitory Authority of the State of New York, DASNY) کے ذریعے کیا جاتا ہے، وہ ایسی مسابقتی مماثل گرانٹس فراہم کرتا ہے جو کمیونٹیز کو تیراکی کی سہولیات تعمیر کرنے اور انہیں بہتر بنانے میں مدد دیتا ہے، جس سے نیو یارک کے لوگوں کو تیراکی کے لیے محفوظ اور جدید ترین مقامات مل جاتے ہیں۔ NY SWIMS کی فنڈنگ کے دو راؤنڈز کے دوران، ریاست نیو یارک 57 پروجیکٹس کی مدد و معاونت کے لیے \$200 ملین دے چکی ہے۔

"NY SWIMS پہلے ہی عملی طور پر ثابت کر چکا ہے کہ خاندانوں اور محلوں کے لیے تیراکی کی محفوظ سہولتیں کتنی زبردست اور انقلابی تبدیلیاں لا سکتی ہیں،" گورنر Hochul (ہوکل) نے کہا۔ "ایوارڈز کا یہ اگلا دور مزید کمیونٹیز کو صحت، حفاظت، اور پورا سال تفریح میں معاونت کرنے والے تیراکی کے تالابوں اور آبی مقامات کی تعمیر اور انہیں بہتر بنانے کے لیے درکار وسائل فراہم کر کے اس ترقی کو جاری و ساری رکھے ہوئے ہے۔ Unplug and Play کے ذریعے ہم نیو یارک کے باشندوں کے لیے باہر کی فضاء سے لطف اندوز ہونے، فعال رہنے، اور اکتھے ہونے کے مواقع پیدا کر رہے ہیں۔"

ایسے علاقوں میں تیراکی کی محفوظ اور قابل بھروسہ عوامی سہولیات تک رسائی کو وسعت دینے کے لیے \$34 ملین سے زیادہ دیے جا چکے ہیں جہاں ایسی سہولیات ایک طویل عرصے سے کم اور محدود ہیں۔ یہ منصوبے تفریحی بنیادی ڈھانچے میں موجود اس دیرینہ خلاء کو پُر کرنے اور پانی میں محفوظ رہنے کی تعلیم و تربیت دینے، نوجوانوں کے لئے پروگراموں کی تیاری، اور گرم موسم کے دوران بیرونی سرگرمیوں کے مواقع بڑھانے میں مدد کریں گے۔

NY SWIMS فنڈنگ کے دوسرے راؤنڈ میں جن 21 منصوبوں کو رقوم عطا کی گئیں ان میں 13 میونسپل درخواست دہندگان اور آٹھ غیر منفعتی تنظیمیں شامل ہیں، جس سے مجموعی تعمیراتی سرمایہ کاری میں \$87 ملین سے زیادہ

رقم کی نمائندگی ہو رہی ہے اور مقامی اور خیراتی تعاون کی مد میں تقریباً \$25 ملین کی رقم سے استفادہ کیا جا رہا ہے۔ مجموعی طور پر، یہ ایوارڈز اقتصادی ترقی کے آٹھ علاقوں پر محیط ہیں اور کمیونٹیز کی مدد کریں گے کہ وہ اپنے تفریحی وسائل کو مضبوط بنائیں، پانی میں حفاظت بہتر بنائیں، اور خاندانوں کے لیے فعال رہنے کے مزید مواقع پیدا کر سکیں۔

NY SWIMS ایسے منصوبوں کی حمایت کرتا ہے جو آبی سہولیات کو جدید بناتے ہیں یا انکی تعمیر کرتے ہیں، جن میں سوئمنگ پولز، قدرتی سوئمنگ ایریاز، ہاتھ ہاؤسز، مکینیکل سسٹمز، سایہ دار سٹرکچرز، روشنیاں لگانے، اور رسائی بڑھانے والے اپ گریڈز شامل ہیں۔ درخواستوں کا جائزہ کمیونٹی کی ضروریات، عوامی مفاد، منصوبہ بندی، اور عمل درآمد کے لیے تیاری کی صورتحال کی بنیاد پر لیا گیا تھا۔

یہ پروگرام گورنر Hochul (ہوکل) کے وسیع تر Unplug and Play اقدام کو بھی مزید مہمیز دے رہا ہے جو تفریحی انفراسٹرکچر میں سرمایہ کاریاں کرتا ہے اور زیادہ فعال رہنے اور باہر کی فضاء میں وقت گزارنے میں خاندانوں کی حوصلہ افزائی کرتا اور انہیں اسکی ترغیب دیتا ہے۔ یہ اصلاحات کمیونٹیز کو شدید گرمی کے دوران خود کو ٹھنڈا رکھنے، تیراکی کی تعلیم و تربیت کے مواقع بڑھانے، اور پورا سال جاری رہنے والے اور مختلف موسموں کے دوران منعقد کیے جانے والے پروگراموں کے لیے خوش آمدید کہنے والی جگہیں فراہم کرنے میں مدد کریں گی۔

### علاقائی جھلکیاں

ایوارڈ وصول کنندگان کی مکمل فہرست [dasny.org/swimsround2](https://dasny.org/swimsround2) پر دستیاب ہے۔ نمایاں جھلکیوں میں یہ شامل ہیں:

**کیپٹل ریجن – \$15 ملین ڈالر سے زیادہ**

- سکینیکٹیڈی شہر – \$8.08 ملین: ایک نئے پول کمپلیکس کی تعمیر، جس میں سرگرمیوں کے لیے ایریا والا لیپ پول، زیرو انٹری سیکشن، کم گہرے پانی جیسے فیچرز، اور ایک نئے غسل خانے کی تعمیر شامل ہے۔
- واٹرولیت شہر – \$7.4 ملین: ٹاؤن پارک میں موجودہ پول اور ہاتھ ہاؤس کو ایک جدید ترین سہولت کے ساتھ تبدیل کرنا۔

**وسطی نیو یارک – \$7 ملین سے زیادہ**

- کورٹلینڈ شہر – \$3.8 ملین: یمان پارک (Yaman Park) میں تیراکی کی سہولت کی تزئین و آرائش، بشمول ADA قابل رسائی غسل خانہ، ساحل کی مرمت و بحالی، ساحل تک رسائی میں بہتری، اور شیڈوں کے نئے ڈھانچے۔

- YMCA فلٹن – \$2.4 ملین: معالجے کے تالاب، بہاؤ والے کمرے، سوانا اور لاکر روم جیسی سہولیات کی تزئین و آرائش۔

**فنگر لیکس - \$3.2 ملین**

- راجسٹر شہر – \$2.4 ملین: Trenton and Pamela Jackson R-Center کے پول میں بہتریاں کروانا، جن میں نئی لائٹنگ، دوبارہ تعمیر شدہ پول ڈیک، HVAC اپ گریڈز، اور ADA قابل رسائی خصوصیات شامل ہیں۔

- اونٹاریو کاؤنٹی کی کارنیل کوآپریٹو توسیع – \$800,000: یونیسیکس ریسٹ رومز، آؤٹ ڈور شاورز، اور سایہ دار پولیلین کے ساتھ ایک نئے آؤٹ ڈور پول اور پول ہاؤس کی تعمیر۔

**لائگ آئی لینڈ – \$427,000 سے زیادہ**

- Sid Jacobson یہودی کمیونٹی سینٹر – \$427,358: پول کے HVAC سسٹمز کے اپ گریڈز، پول کی سطح کی دوبارہ فنشنگ، ADA لفٹ کی بہتریاں، اور جدید UV اور کیمیائی علاج کے نظاموں کے اپ گریڈز۔

**مڈ ہڈسن – \$17 ملین ڈالر سے زیادہ**

- **کریاس جونل کا گاؤں – \$6.5 ملین:** کنڈر پارک (Kinder Park) میں ایک نئے انٹور اور آؤٹ ڈور آبی کمپلیکس کی تعمیر۔
- **کارن وال ٹاؤن – \$5.58 ملین:** موجودہ پول کو ایک بڑی اور جدید سہولتگاہ اور نئے غسل خانہ کے ساتھ تبدیل کرنا۔  
**موباک ویلی - \$2.6 ملین**
- **سٹی آف شیرل - \$2.6 ملین:** ال گلوور پول (Al Glover Pool) کی تعمیر نو، بشمول ایک نیا زیرو انٹری پول، سپلش پیڈ، اور تجدید نو کردہ پول ہاؤس۔  
**نیو یارک سٹی - \$5 ملین**
- **ریاست نیو یارک کا محکمہ پارکس اور تفریح (Department of Parks & Recreation) – \$5 ملین:** بروئکس میں ہافن پارک پول کمپلیکس (Haffen Park Pool Complex) کی تعمیر نو، جس میں داخلے کے بہتر راستے، پول ڈیک کی تزئین و آرائش، اور پول ہاؤس کے اپ گریڈز شامل ہیں۔  
**جنوبی سلسلہ – \$10 ملین ڈالر سے زیادہ**
- **YMCA اتھاکا اور ٹومپکنز کاؤنٹی – \$6.26 ملین:** متعدد پولز کی تعمیر نو، لاکر روم کے اپ گریڈز، اور ہائیڈرو تھراپی سپا کا اضافہ۔
- **بارس ہیڈز گاؤں – \$4 ملین:** تھورن سٹریٹ پارک (Thorne Street Park) کے پول کی تبدیلی اور پول ہاؤس کی تزئین و آرائش۔

NY SWIMS اقدام میونسپلٹیوں اور بغیر منافع کام کرنے والی تنظیموں کو اپنا آبی انفراسٹرکچر جدید بنانے میں مدد دینے کے لیے \$250,000 سے \$10 ملین تک کی مماثل کیپیٹل گرانٹس فراہم کرتا ہے۔ پراجیکٹس کو سائٹ کنٹرول، مماثل فنڈز، اور ایسے منصوبوں کا عملی مظاہرہ کرنا لازمی ہے جو محفوظ تیراکی تک عوام کی رسائی کو وسعت دیتے ہوں۔

**DASNY کے صدر اور CEO Robert J. Rodriguez (رابرٹ جے روڈریگز) نے کہا، "NY SWIMS"** ایوارڈز کا یہ دوسرا دور عملی طور پر بتا رہا ہے کہ کس طرح پورے نیو یارک میں کمیونٹیز ایسے باقاعدہ منصوبہ بندی کے ساتھ کام کرنے والے منصوبوں میں پیشرفت کر رہی ہیں جو خاندانوں کے لیے واضح اور حقیقی فرق پیدا کرنے والے منصوبے ہیں۔ DASNY کو اس پروگرام کا نظم و نسق کرنے اور میونسپلٹیوں اور غیر منفعتی تنظیموں کی ایک ایسے وقت میں مدد کرنے پر بہت فخر ہے جب وہ تصور سے تعمیر کی جانب بڑھ رہے ہیں۔ یہ سرمایہ کاریاں صحت مندانہ اور زیادہ مربوط کمیونٹیز کو فروغ دیتے ہوئے تیراکی اور تفریح کے لیے ایک زیادہ محفوظ ماحول پیدا کریں گی۔"

**ریاست نیو یارک کے پارکس، تفریح اور تاریخی تحفظ کی قائم مقام کمشنر Kathy Moser (کیٹھی موزر) نے کہا، "گورنر Hochul (ہوکل) کی دانشمندانہ قیادت کی بدولت NY SWIMS پروگرام پوری ریاست میں تالابوں اور تیراکی کی سہولیات کی تعمیر اور بحالی کے لیے لاکھوں ڈالرز کی سرمایہ کاریاں کر رہا ہے۔ یہ مسلسل جاری کاوش نیو یارک کے باشندوں کو تیراکی سیکھنے اور پانی اور اس کے اردگرد کے مقامات میں محفوظ رہنے میں مدد دے رہی ہے۔ تیراکی 'اف لائن ہوں، باہر آئیں' (Get Offline, Get Outside) کے مشن کی حمایت کرتی ہے، اور گرانٹس کا یہ اگلا دور نیو یارک کے ہر عمر کے افراد کے لیے تیراکی کے محفوظ اور حسب استطاعت مواقع تک رسائی کو بڑھاتے ہوئے اہم ترین کمیونٹی وسائل کی تجدید نو کرے گا۔"**

**ریاستی سینیٹر Jose Serrano (جوز سیرانو) نے کہا، "نیو یارک اسٹیٹ وائیڈ انویسٹمنٹ ان مور سوئمنگ (NY SWIMS) نامی اقدام میونسپلٹیوں اور غیر منافع بخش تنظیموں کے لیے پوری ریاست میں تیراکی کی محفوظ سہولیات تک رسائی کو بڑھانے والی ایک اہم ترین سرمایہ کاری ہے۔ ثقافتی امور، سیاحت، پارکس اور تفریح کی سینیٹ کمیٹی (Committee on Cultural Affairs, Tourism, Parks and Recreation) کے چیئر کے طور پر، میں پختہ یقین رکھتا ہوں کہ NY SWIMS تیراکی کی سہولیات کی تعمیر اور بہتری کے ذریعے نیو یارک کے باشندوں**

كو تيراكي كے ليے محفوظ اور جديد ترين مقامات فراهم كرے گا. گورنر Kathy Hochul (كيتھي هوكل) اور حكومت ميں اپنے ساتھيوں كا از حد شكريہ جنھوں نے اس اہم ترين اقدام كو برقرار ركھنے اور وسعت دينے كے ليے كام كيا."

###

مزيد خبریں [www.governor.ny.gov](http://www.governor.ny.gov) پر دستياب ہیں  
رياست نيو يارک | ايگزيكٹيو چيمبر | [press.office@exec.ny.gov](mailto:press.office@exec.ny.gov) | 518.474.8418  
گورنر آفس سے اپ ڈيٹس كے ليے سائن اپ كريں: [ny.gov/signup](http://ny.gov/signup) | 81336 پر NEW YORK ٹيكسٹ كريں

[ان سبسكرايب كريں](#)